

ಶ್ರೀಃ  
ಶ್ರೀಮತೇ ರಾಮಾನುಜಾಯ ನಮಃ  
ಶ್ರೀಮತೇ ನಿಗಮಾಂತಮಹಾದೇಶಿಕಾಯ ನಮಃ  
ಶ್ರೀಮಹಾಲಕ್ಷ್ಮಣಾಯ ನಮಃ

ಶ್ರೀಮದ್ವೇಂಕಟಾಧ್ವರಿವಿರಚಿತೇ ಶ್ರೀಲಕ್ಷ್ಮೀಸಹಸ್ರೇ  
|| ಚಿತ್ರಚರಿತ್ರಸ್ತುಬಕಃ ಷೋಡಶಃ ||

*This document has been prepared by*

*Sunder Kidāmbi*

*with the blessings of*

ಶ್ರೀ ರಂಗರಾಮಾನುಜ ಮಹಾದೇಶಿಕನ್

*His Holiness śrīmad āṇḍavan śrīraṅgam*

ಶ್ರೀಃ  
ಶ್ರೀಮತೇ ರಾಮಾನುಜಾಯ ನಮಃ  
ಶ್ರೀಮತೇ ನಿಗಮಾಂತಮಹಾದೇಶಿಕಾಯ ನಮಃ  
ಶ್ರೀಮಹಾಲಕ್ಷ್ಮಣ್ಯ ನಮಃ

## || ಚಿತ್ರಚರಿತ್ರಸ್ತುಬಕಃ ಷೋಡಶಃ ||

ಪವಿತ್ರಂ ಪದ್ಮನಾಭಸ್ಯ ಕಲತ್ರಂ ತತ್ಪುನಾತು ನಃ |  
ವಿಚಿತ್ರಂ ತ್ರಿಷು ಲೋಕೇಷು ಚರಿತ್ರಂ ಯಸ್ಯ ಗೀಯತೇ || 16.1 ||

ಅಪ್ರಾಕೃತೇಽಪಿ ಭಗವಾನವತಾರರೂಪೇ  
ಪ್ರಾಯಃ ಪ್ರಜಾನುಗುಣಮೇವ ಕರೋತಿ ಜನ್ಮ |  
ಮಾತಸ್ತ್ವಯಾ ಹಿ ಮಥಿತೇ ಪ್ರಥಮೇ ಹಿ ಭೂತೇ  
ಚಿತ್ರಂ ಪುರಾ ಜನಿರಕಾರಿ ತಥಾ ದ್ವಿತೀಯೇ || 16.2 ||

ಖ್ಯಾತೋ ಭುವಿ ಜ್ವಲನಶೀತಲಿಮಾನುಮಾನಂ  
ಬಾಧಾನುವಿದ್ಧಮಿತಿ ತಾರ್ಕಿಕಸಂಪ್ರದಾಯಃ |  
ವಾಲಾನಲೇ ಕಮಲವಾಸಿನಿ ವಾಯುಸೂನೋಃ  
ಚಿತ್ರಂ ಚಕರ್ಥ ಕೃಪಯಾ ಶಿಶಿರಂ ತ್ವಮೇವ || 16.3 ||

ನಿಮಗ್ನಮಗ್ನೌ ಕಿಲ ವಸ್ತು ಭೂಯೋ -  
ಽಪ್ಯುನ್ಮಜ್ಜತೀತಿ ಕ್ವ ನು ದೇವಿ ದೃಷ್ಟಂ |  
ವಪುರ್ವಿಚಿತ್ರಂ ತವ ವಹ್ನಿಮಗ್ನಂ  
ಉನ್ಮಜ್ಜನಂ ಮಜ್ಜನನಿ ಪ್ರಪೇದೇ || 16.4 ||

ಸ್ವಬಾಧಕಾನ್ ಸಾಧುಜನೋಽಪಿ ಶಕ್ತೌ  
ಬಾಧೇತ ಪಾಥೋಧಿಸುತೇ ಜಗತ್ಯಾಂ |  
ಬಾಧಾವಿಧಾತ್ರೀರ್ಭವತೀ ರರಕ್ಷ  
ರಕ್ಷಃಸ್ತ್ರಿಯಃ ಪ್ರತ್ಯುತ ವಾಯುಪುತ್ರಾತ್ || 16.5 ||

ಶೋಕಾದಪೇತಃ ಸ ತವಾವಲೋಕಾತ್  
 ಪಾಕಾರಿಪಾಕಃ ಕಿಲ ಕಾಕ ಏಕಃ |  
 ಲೋಕಾನನೇಕಾನ್ ಲಭತೇ ಸ್ಮ ಚಿತ್ರಂ  
 ನಾಕಾಧಿಪಾರ್ಥ್ಯಾನಪಿ ವೃದ್ಧಗೃಧ್ರಃ || 16.6 ||

ಪ್ರಾಯಃ ಸ್ತ್ರಿಯಃ ಪತ್ಯುರತಿಪ್ರಿಯಾಶ್ಚೇತ್  
 ಪದ್ಮೇ ಸದಾ ಪಾರ್ಶ್ವಮುಪಾಶ್ರಯಂತೇ |  
 ನಿರಂತರಂ ತ್ವಂ ತು ನಿಧೀಯಸೇಽಹೋ  
 ಭುಜಾಂತರೇ ಭೋಗಿನಗೇಶ್ವರೇಣ || 16.7 ||

ಕಾಂತಃ ಪ್ರಿಯಾಂ ವಹತಿ ಕಾಮವಶಾದ್ ದೃಶೀತಿ  
 ವಾಙ್ಮಾತ್ರಮೇವ ಭುವಿ ಶುಶ್ರುಮ ವಾರ್ಧಿಕನೈ |  
 ಆಶ್ಚರ್ಯ ಮಬ್ಜನಯನೋ ಹರಿರಬ್ಜಗಾ ತ್ವಂ  
 ಯುಕ್ತಂ ತತೋ ದೃಶಿ ಬಿಭರ್ತಿ ತವ ಪ್ರಿಯಸ್ತ್ವಾಂ || 16.8 ||

ಸರ್ವೇ ಕಿಂಚಿತ್ಕುರ್ವತಃ ಸ್ವಾನುಕೂಲಾನ್  
 ಸಂರಕ್ಷಂತಃ ಪ್ರೇಕ್ಷಿತಾಃ ಸಿಂಧುಕನೈ |  
 ಅಂಜಲ್ಯಜ್ಞಾನಾರ್ಜಿತಾಗಃ ಪ್ರಪಂಚಾನ್  
 ಅಸ್ಮಾದ್ಭಕ್ಷಾನಪ್ಯಹೋ ರಕ್ಷಸಿ ತ್ವಂ || 16.9 ||

ದೃಷ್ಟ್ವಾ ವೇಣುಂ ಜಡಮಪಿ ಜನಾ ದೇವಿ ವಾಚಾಲಯಂತಃ  
 ಕೃಷ್ಣೋಽಪ್ಯೇನಂ ಮುಖರಯತಿ ಚೇತ್ಕಿಂ ಪುನಸ್ತತ್ರ ಚಿತ್ರಂ |  
 ಶ್ಲೋಕಾನ್ ಮೂಕಾನಪಿ ಚ ಭವತೀ ವಾದಯತ್ಯಪ್ರಯತ್ನಾತ್  
 ಚಿತ್ರಂ ಶೌರೇಃ ಸಖಿ ವಯಮಮೀ ತತ್ರ ದೃಷ್ಟ್ವಾಂತಭೂತಾಃ || 16.10 ||

ಮಾದೃಕ್ಷರಕ್ಷಣಕೃತೇ ಮಕರಾಂಕಮಾತಃ  
 ಬಾಹಾಂತರೇ ಕರುಣಯಾ ಭವತೀ ನಿವಿಷ್ಟಾ |  
 ಅರ್ಚಾತ್ಮನಾ ಧ್ರುವಮವಸ್ಥಿತಮಂಜನಾದ್ರೌ  
 ವಿಶ್ವಂಭರಂ ವಿವಿಧಕಾರ್ಯಕರಂ ಕರೋತಿ || 16.11 ||

ವಿಶ್ವಪ್ರಸೂರಪಿ ತ್ವಂ ವಿಚಿತ್ರಮುರಗೇಂದ್ರಶೈಲಪತಿಕಾಂತೇ |

ಮನ್ಮಾತ್ರಾಸಾಧಾರಣಮಾತೇವ ವಿಶಿಷ್ಯ ಪುಷ್ಯಸಿ ರಮೇ ಮಾಂ || 16.12 ||

|| ಇತಿ ಶ್ರೀಮದ್ವೇಂಕಟಾಧ್ವರಿವಿರಚಿತೇ ಶ್ರೀಲಕ್ಷ್ಮೀಸಹಸ್ರೇ ಚಿತ್ರಚರಿತ್ರಸ್ತಬಕಃ ಷೋಡಶಃ ||